



خواتین اور بچوں کی ترقیات کی وزارت

# خواتین کے قومی کمیشن نے ریاستی خواتین کمیشن کے ساتھ تبادلہ خیال کیلئے میٹنگ کا انعقاد کیا

Posted On: 25 MAY 2017 8:02PM by PIB Delhi

نئی دہلی: خواتین کے قومی کمیشن نے آج نئی دہلی میں خواتین کے ریاستی کمیشنوں کے ساتھ تبادلہ خیال کرنے کیلئے ایک میٹنگ کا انعقاد کیا۔ اس میٹنگ کا مقصد این سی ڈبلیو کے نیٹ ورکنگ عمل کو ریاستی کمیشنوں کے ساتھ مستحکم کرنا اور ایک دوسرے کے تجربات سے سیکھنا ہے۔ خواتین قومی کمیشن اور ریاستی خواتین کمیشنوں کا اولین منشور خواتین کے تحفظ اور ان کے مفاد کے حقوق کو محفوظ کرنا ہے۔ ان کمیشنوں پر خواتین کے فروغ کے تقریباً تمام پہلوؤں کا احاطہ کرنے کی بہت بڑی ذمہ داری ہے۔

اس موقع پر، این سی ڈبلیو کی صدر نشین محترمہ للٹا کمار منگلیم نے اعادہ کیا کہ ریاستی کمیشنوں کے ساتھ، خواتین قومی کمیشن کے نیٹ ورکنگ عمل کو مستحکم کرنے کی ضرورت ہے اور ساتھ ہی ایک دوسرے کے تجربات سے سیکھنے کی بھی ضرورت ہے۔ این سی ڈبلیو کی رکن محترمہ ریکھا شرما نے اپنے خطاب میں زور دے کر کہا کہ ریاستوں میں خواتین کے اسٹلوں کی تعمیر کی ضرورت ہے۔ کمیشن کی ایک اور رکن محترمہ سنشما ساہو نے خواتین پر ایسڈ اٹیک اور سپریم کورٹ کی پابندی کے باوجود خطرناک تیزابیوں کی کھلے عام فروخت کے ناملے پر بات چیت کی۔ این سی ڈبلیو کے ایک دیگر رکن آلوک راوت نے شمال مشرق سے روزگار اور تعلیم کے حصول کیلئے نقل مکانی کرنے والی لڑکیوں اور خواتین کو پیش آنے والی دقتوں کے بارے میں بات چیت کی اور ی۔ معاملہ کمیشن کے سامنے رکھا۔

اس میٹنگ میں مختلف ریاستوں کی خواتین کمیشنوں کی صدر نشین، ارکان اور ممبر سیکریٹریوں نے شرکت کی۔ اس میں 18 ریاستوں یعنی آسام، اروناچل پردیش، آندھراپردیش، کرناٹک، تلنگانہ، میزورم، پنجاب، اترپردیش، منی پور، اترکھنڈ، مدھیہ پردیش، اڈیشہ، مہاراشٹر، گجرات اور سکیم نے شرکت کی۔

میٹنگ کے دوران شرکاء نے خواتین سے وابستہ مختلف مسائل جیسے مختلف قانونی تجاویز کے تحت خواتین کو تحفظ فراہم کرنا، ریاستوں میں خواتین کی ورکنگ کنڈیشنز میں اصلاح اور کام کے وقت مؤثر طریقے سے تحفظ فراہم کرنا، ریاستی کمیشنوں کے سامنے خواتین کو درپیش مختلف مسائل اور چیلنجوں اور ان سے متعلق مشوروں پر غور و خوض کیا۔ اس ایک روزہ میٹنگ کے اختتام پر این سی ڈبلیو کے سیکریٹری رکن ڈاکٹر ستیبیر بیدی نے میٹنگ میں غور و خوض کیے گئے اہم معاملوں اور خیالات و مشوروں کا خلاصہ کیا۔

-----

(م - ن - ش - ق - ر - 25-05-2017)

U-2426, Word:436

(Release ID: 1490847) Visitor Counter : 2

